

ንጉሱ ጥሩንባው ልጆቹ የት ናቸው?



ልክ እንደልማድህ ሕዝብን ታታለልከው፤
ልጆቹ ተገኙ ብለህ ተዋሸኸው፤
ድፍን ዓመት አልፎ መጣ ሁለተኛው፤
በላ ንገረና ንጉሱ ጥሩንባው፤
እኛ አንረሳቸውም ልጆቹ የት ናቸው?

የታፈንከው አንተ ሆነህ ብንረሳህ፤
ተገኝቷልም እያልን ወሸት ብንፋብህ፤
ስቃይ ቦታ ሆነህ ምን ያስብ ህሊናህ?

አድገው ያልጨረሱ ልጆች አስፈጅተህ፤
ወላጆቻቸውን ደም እንባ እያስለቀስክ፤
እንዴት አድርጎ ነው እንቅልፍ የሚወስድህ?

በውሸት ኩሬ ውስጥ ህወሀት የጠመቀው፤
ተዋርዶ ማዋረድ ዛሬም ያልሰለቸው፤
ሕዝብ እያሳረደ ሙዙን የሚገምጠው፤
ብአዴንን ሰይጣን በምን ሌሊት ሰራው?

ባንዳው ብአዴንን ትውልዱን ስንቆጥረው፤
እጅግ የሚያሳፍር የሚያሸማቅቅ ነው፡፡

ፈረንጅና አረቡ ሻብያን ሲያበጀው፤
ሻቢያ በስሪያ ህወሀትን ደቀለው፡፡

ዲቃላው ህወሀትን አረቡ ሲያንባባው፤
ፈረንጅም ገፋፍቶ ፈንግል ደቅል ሲለው፤
ኢህዴን ቡችላን በሶስት ወር ደቀለው፡፡

ቡችላው ኢህዴን ሙሉ ውሻ ሲሆን፤
ተባለና አረፈው የጎረቤታቸው!። ብአዴን፡፡

ውሻው ብአዴንም ጉርሻን እየላሰ፤
ሰላሳ ዓመት ሙሉ አማራ አስጨረሰ፡፡

አማራ አስጨፍጫፊው እርጉሙ ብአዴን፤
ንጉሱ የሚባል ጥሩንባ ሰራልን፡፡

ጥሩንባው ንጉሱ በረከት ሲነፋው፤
ሲወሸክት ኖረ ዛር እንደሚያስጎራው፡፡

ጥሩንባው ንጉሱ ጌታውን ቀይሮ፤
ጨጨብሳ እየዛቀ እየላሰ ገንፎ፤

ሲነፋ ይውላል በአብዮት ጉረር።

ጥሩንባው ንጉሱ ህሊና የሌለው፤
የልጃገረዶች ደም ምላሱን ሳይመረው፤
አብዮት ሲያጎርሰው ገንፎ የሚውጥ ነው።

ጥሩንባው ንጉሱ ማረግ ክብር የሌለው፤
ጆሮ ጠቢ አብዮት በላንቃው ሲነፋው፤
“ልጆች ተለቀዋል!” ብሎ የዋሸ ነው።

ጥሩንባው ንጉሱ ሁሌ የሚነፋው፤
ለውሻው ብአዴን አንዱ ምልክት ነው።

አማራ ቆም ብለህ በአጽንኦት አስበው፤
ውሻ ተከትለህ ገደል መግባትህ ነው።

ተብአዴን አመራር ሰው ይወጣል ብለህ፤
የምትከራክር ውሻ አፍቃሪ ሆነህ፤
ያስጨፈጨፉት ነፍስ ሰማይ ይፋረድህ!

ብአዴን አመራር ንጉሱ ጥሩንባው፤
አንባሻ ሲጠግቡ ጨጨብሳ ተርበው፤
አማራ ሆይ! ስማ እያስጨረሱህ ነው።

ለውሾችም ሆነ ለጉርሻ ጣያቸው፤
አማራን ተመንክስ የሚያስታግሳቸው፤
ኢትዮጵያን የሰራት ጎበዝ አለቃ ነው።

እስቲ መልስልኝ አማራ ቀብራራው፤
ብአዴን አመራር ንጉሱ ጥሩንባው፤
የሚያስጨፈጭፋህ ስንት እስተምትቀር ነው?

በላይኑ አባተ (abatebelai@yahoo.com)
ጥር ሁለት ሺ አስራ ሶስት ዓ.ም.

አጋሰስ <https://www.youtube.com/watch?v=bbiw49XDFoA>